

Need to restore the services of Delhi-Panipat Express (Train No. 04909)

श्री सतपाल ब्रह्मचारी (सोनीपत) : मैं सरकार का ध्यान दिल्ली-पानीपत एक्सप्रेस (ट्रेन नम्बर 04909) जो कि पुरानी दिल्ली रेलवे स्टेशन से पानीपत के लिए सांय 7:25 पर पिछले 40 साल से चलती आ रही है लेकिन अब अज्ञात कारणों से रेलवे द्वारा उक्त ट्रेन को बिना कोई कारण स्पष्ट किये बन्द कर दिया गया है जिससे प्रतिदिन हजारों की संख्या में लोगों आने-जाने में परेशानी का सामना करना पड़ रहा है । उक्त ट्रेन के बन्द होने से हजारों की संख्या में चाँदनी चौक, चावड़ी बाजार, भगीरथ पैलेस, खारी बावली, सदर बाजार के दुकानदार व कर्मचारी जिनमें महिला कर्मचारी भी शामिल हैं, बुरी तरह प्रभावित हुए हैं । उक्त ट्रेन पानीपत के लिए आखिरी ट्रेन थी जिसका उपयोग उपरोक्त क्षेत्र के सभी दुकानदार व कर्मचारी पिछले काफी लम्बे समय से करते आ रहे थे क्योंकि उक्त क्षेत्रों की दुकाने लगभग 7 बजे बन्द हो जाती हैं और इन दुकानों में काम करने वाले नियमित रूप से इस ट्रेन का उपयोग करते आ रहे हैं । अतः सरकार से अनुरोध है कि व्यापक जनहित में उपरोक्त ट्रेन का संचालन पुनः बहाल किया जाये ताकि आम जनता को सुविधा मिल सके ।